

Тибки нақша Рӯзи ягонаи ахбор бо иштироки тарғиботчиёни вилоятӣ ва ноҳиявӣ дар ҳудуди ноҳия дар мавзӯҳои пешниҳоднамудаи мақомоти иҷроияи ҳокимияти давлатии вилояти Сугд ҳар моҳ баргузор мегардад.

Аз он ҷумла соли равон, санаи 20 декабр Рӯзи ягонаи ахбор дар мавзӯи «Мубориза бар зидди коррупсия кори дастчамъист!» дар касри фарҳанги Ҷамоати шаҳраки Меҳнатободи ноҳия бо иштироки роҳбарони корхонаву ташкилотҳо, директорони муассисаҳои таълимӣ, раисони маҳаллаҳо, омӯзгорону донишҷуёни муассисаҳои таълимӣ ва сокинони ноҳия баргузор гардид.



Инчунин дар ҷорабинии мазкур гурӯҳи тарғиботии вилоят дар ҳайати Тоатов Ҳабибулло-дотсенти кафедраи таърихи халқи тоҷик ДДХБСТ, Раҳимова Ҳайринисо корманди китобхонаи вилоятӣ ва Ҳақимов Илҳомҷон иштирок намуданд.

Аз ҷониби тарғиботчиён оид ба мавзӯи пешниҳодшуда, яъне «Мубориза бар зидди коррупсия кори дастчамъист» андешаҳо баён гардид. Қайд карда шуд, ки масъалаи мазкур ҳамчун доғи рӯз ба ҳисоб рафта мисли тори анқабур торафт паҳнгардида истодааст ва дар ҷаҳони муосир ба як масъалаи глобалӣ табдил ёфтааст. Дар дунё кишваре нест, ки бо ин мушкилот рӯ ба рӯ нашуда бошад ва алайҳи он муборизаи сартосарӣ набарад.

Имрӯз ҷомеаи шаҳрвандиро мебояд, ки баҳри бартараф намудани масъалаи мазкур дастаҷамъона мубориза бурда пеши роҳи ҷунин амалҳои номатлубро гиранд.

Бамаврид аст зикр намоем, ки мубориза бар зидди коррупсия ва кохиш додани сатхи он аз бисёр омилҳо ба мисли дастачамъӣ, хамдигарфаҳмӣ, савияи баланди донишу шуурнокии ва фаъолнокии ҳар як фарди ҷомеа, сатхи воқеии зиндагӣ вобаста аст.

Бешубҳа, мубориза алайҳи коррупсия як муборизаи тӯлонӣ ва мачмӯӣ буда, самаранок гузаронидани он ба амалӣ сохтани як қатор ҷорабиниҳо вобаста аст. Барои ин қабл аз ҳама таҳияи стратегияи зиддикоррупсионӣ зарур аст.

Мудири шуъбаи рушди

иҷтимоӣ ва робита бо ҷомеа

Боймуродов Ф.